

## राष्ट्रीय ग्रामीण पेयजल कार्यक्रम

केंद्र हिश्यांतर्गत अनुसूचित जाती उपयोजना या घटकासाठी कव्हरेज व गुणवत्ताबाधित या अंतर्गत ग्रामीण पाणी पुरवठा योजनांसाठी अनुदाने (लेखाशिर्ष २२१५ ९८४४)

## महाराष्ट्र शासन

### पाणी पुरवठा व स्वच्छता विभाग

शासन निर्णय क्रमांक: राग्रापे २०१६ / प्र.क्र.९ / पापु-१०

७ वा मजला, गोकुळदास तेजपाल रुग्णालय इमारत संकुल,

लोकमान्य टिळक मार्ग, मंत्रालय, मुंबई- ४०० ००९.

तारीख: ११ मार्च, २०१६

### संदर्भ:

१) पाणी पुरवठा व स्वच्छता विभाग, शासन निर्णय क्रमांक: राग्रापे २०१५/प्र.क्र.६२/पापु १०, दि. ३० सप्टेंबर २०१५.

### शासन निर्णय -

राष्ट्रीय ग्रामीण पेयजल कार्यक्रम या केंद्र पुरस्कृत कार्यक्रमांतर्गत केंद्र शासनाकडून अनुसूचित जाती उपयोजना या अंतर्गत प्राप्त झालेल्या केंद्र हिश्याच्या अनुदाना संदर्भात आर्थिक वर्ष २०१५-१६ मध्ये मागणी क्र. वाय- ०२, लेखाशिर्ष २२१५ पाणी पुरवठा व स्वच्छता, ७८९, अनुसूचित जातीकरीता विशेष घटक योजना, ०१ अनुसूचित जाती उपयोजनेंतर्गत योजना, (०१) राष्ट्रीय ग्रामीण पेयजल कार्यक्रम (अनुसूचित जाती उपयोजना) (केंद्र हिस्सा), ३१ सहाय्यक अनुदाने (वेतनेतर) (२२१५ ९८४४) या लेखाशिर्षाखाली उपरोक्त संदर्भाधीन शासन निर्णयान्वये भूजल सर्वेक्षण आणि विकास यंत्रणा यांना रु. ४.०८३४ कोटी एवढा निधी वितरीत करण्यात आला होता. सदर निधीपैकी भूजल सर्वेक्षण आणि विकास यंत्रणा यांनी रु. ३.८३५४ कोटी एवढा निधी अर्थसंकल्प वितरण प्रणालीद्वारे (BEAMS) शासनास समर्पित केलेला आहे. सदर समर्पित केलेला निधी अंमलबजावणी यंत्रणांना कव्हरेज व गुणवत्ताबाधित या अंतर्गत ग्रामीण पाणी पुरवठा योजनांसाठी अनुदाने मंजूर करण्याचा प्रस्ताव शासनाच्या होता.

२. आर्थिक वर्ष २०१५-१६ मध्ये ग्रामीण नळ पाणी पुरवठा योजनांकरीता उपरोक्त घटकांसाठी लेखाशिर्ष २२१५ ९८४४ या खाली रु. ३.८३५४ कोटी (रुपये तीन कोटी, त्र्यांशे लक्ष व चोपन्न हजार मात्र) एवढा निधी सोबत जोडलेल्या विवरणपत्रानुसार संबंधित अंमलबजावणी यंत्रणांना अर्थसंकल्प प्रणालीद्वारे (BEAMS) पुढील अटीवर मंजूर व मुक्त करण्यात येत आहे.

### अटी :-

अ) संबंधित अंमलबजावणी यंत्रणांनी हे अनुदान सन २०१५-१६ या आर्थिक वर्षात केवळ अनुसूचित जाती उपयोजनेंतर्गत केंद्र शासनाने दिलेल्या सूचनेनुसार ग्रामीण भागातील अनुसूचित जातीचे प्राबल्य असलेल्या (Rural Habitations having majority of / Dominated by SC Population) भागांमधील नळ पाणी पुरवठा योजनां संदर्भात कव्हरेज व गुणवत्ताबाधित या घटकांसाठी केंद्र शासनाने व राज्य शासनाने वेळोवेळी दिलेल्या सूचनांनुसार खर्च करावयाचे आहे.

ब) संबंधित अंमलबजावणी यंत्रणांनी या अनुदानातून केलेल्या खर्चाचे स्वतंत्र लेखे ठेवावेत.

क) वरील अटी/शर्तीची संबंधित अंमलबजावणी यंत्रणांकडून पूर्तता होत आहे ह्याची शासनाला खात्री करून घेता यावी म्हणून महालेखापाल, महाराष्ट्र- १/२, मुंबई / नागपूर यांना तसेच या विभागातील प्राधिकृत केलेल्या अधिका-यास लेखा परिक्षणाकरीता संबंधित अंमलबजावणी यंत्रणांची पुस्तके व लेखे पाहण्याचा

अधिकार राहिल, महालेखापाल यांना त्यांचे काम योग्य त-हेने पार पाडता यावे म्हणून संबंधित अंमलबजावणी यंत्रणा संपूर्ण मदत व सुविधा पुरवतील.

ड) शासन परिपत्रक ग्राम विकास विभाग क्र.आरसीएन-१०८९/सीआर-३०२७/२८, दि.५.९.१९९० मधील सूचनेप्रमाणे या अनुदानांच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहीत दिनांकाना संबंधित अंमलबजावणी यंत्रणानी या विभागातील कार्यासन क्र. पापु-०५ व पापु- २० ला सादर करावे.

इ) राष्ट्रीय ग्रामीण पेयजल कार्यक्रमाच्या मार्गदर्शक सूचनांनुसार कव्हरेज व गुणवत्ताबाधित याखाली हाती घेतलेल्या योजनांसाठीचा खर्च हा ५०% केंद्र निधीतून व ५०% राज्य निधीतून करणे आवश्यक आहे.

फ) सदर निधी सन २०१२-१३, २०१३-१४ , २०१४-१५ र्षांच्या कृती आराखडयात समाविष्ट असलेल्या गावांच्या योजनांसाठीच खर्च करावा. तसेच उपलब्ध करून देण्यात आलेला निधी उपयोगात आणण्यासाठी कालबद्ध कार्यक्रम आखून खर्चाचे नियोजन करावे व उपयोगिता प्रमाणपत्रे शासनास वेळीच सादर करावीत.

३. सदर निधीतून करण्यात आलेल्या खर्चाची नोंद केंद्र शासनाच्या IMIS या प्रणालीवर घेण्यात येवून ती वेळोवेळी अद्ययावत करण्यात यावी. तसेच BDS प्रणालीवर मुक्त केलेली रक्कम संबंधित अंमलबजावणी यंत्रणांनी त्वरित संबंधित कोषागारातून काढण्याची कार्यवाही करावी. कोषागारातून रक्कम वेळीच न काढली गेल्यास तसेच सदर रक्कम या शासन निर्णयात नमूद केलेल्या प्रयोजनांसाठी न वापरण्यात आल्यास त्याबाबतची संपूर्ण जबाबदारी संबंधित अंमलबजावणी यंत्रणांची राहिल.

४. यावर होणारा खर्च मागणी क्र. वाय- ०२, लेखाशिर्ष २२१५ पाणी पुरवठा व स्वच्छता, ७८९, अनुसूचित जातीकरीता विशेष घटक योजना, ०१ अनुसूचित जाती उपयोजनेतर्गत योजना, (०१) (०१) राष्ट्रीय ग्रामीण पेयजल कार्यक्रम (अनुसूचित जाती उपयोजना) (केंद्र हिस्सा), ३१ सहाय्यक अनुदाने (वेतनेतर) (२२१५ ९८४४) या लेखाशिर्षाखाली खर्ची घालावा व तो सन २०१५-१६ साठी मंजूर अनुदानातून भागविण्यात यावा.

५. “ हा शासन निर्णय वित्त विभाग, मंत्रालय, मुंबई यांच्या शासन परिपत्रक क्र. अर्थसंकल्प २०१५/प्र.क्र.८५/अर्थ-३, दि. १७/४/२०१५ अनुसार प्रशासकीय विभागास प्रदान केलेल्या प्राधिकारानुसार निर्गमित करण्यात येत आहे.” सदर प्रकरणी वित्त विभाग परिपत्रक दि.१७.०४.२०१५ मधील अनुक्रमांक ७ ते १८ येथील अटिंची तसेच सदर परिपत्रकासोबतच्या परिशिष्टातील क्र.३ व ९ येथील बाबींची पूर्तता होत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेताक क्रमांक २०१६०३०९१५४३२५१७२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.द.साळवे)

अवर सचिव, महाराष्ट्र शासन

प्रत,

महालेखापाल, महाराष्ट्र- १ मुंबई (लेखा परिक्षा/लेखा व अनुज्ञेयता)

महालेखापाल, महाराष्ट्र -२ नागपूर (लेखा परिक्षा/लेखा व अनुज्ञेयता)

सामाजिक न्याय व विशेष सहाय्य, कार्यासन विधयो / वित्त विभाग (व्यय-३), मंत्रालय, मुंबई  
संबंधित विभागीय आयुक्त  
मुख्य कार्यकारी अधिकारी, संबंधित जिल्हा परिषदा  
कार्यकारी अभियंता, ग्रामीण पाणी पुरवठा विभाग, संबंधित जिल्हा परिषदा.  
संबंधित जिल्हा कोषागार अधिकारी  
मुख्य लेखा परिक्षक, स्थानिक निधी लेखा, मुंबई.  
अधिदान व लेखा अधिकारी, मुंबई  
मुख्य लेखा परिक्षक, स्थानिक निधी लेखा, मुंबई.  
संचालक, पाणी व स्वच्छता सहाय्य संस्था, नवी मुंबई, बेलापूर  
पाणी पुरवठा व स्वच्छता विभागातील कार्यासने क्र. पा.पु.०४ / २०  
निवडनस्ती पापु-१० कार्यासन.

विवरणपत्र

शासन निर्णय, पाणी पुरवठा व स्वच्छता विभाग क्र. राग्रापे २०१६/प्र.क्र.९/पापु-१०, दिनांक : ११ मार्च २०१६ चे सहपत्र			
अनुसूचित जाती उपयोजनेतर्गत ग्रामीण नळ पाणी पुरवठा योजनांसाठी कव्हरेज व गुणवत्ताबाधित या घटकासाठी निधी वितरण (केंद्र हिस्सा) (लेखाशिर्ष २२१५ ९८४४)			
अ.क्र.	अंमलबजावणी यंत्रणेचे नांव	घटक / बाब	वितरीत करण्यात येणारी रक्कम (रु. लाखात)
१	पुणे जि.प.	कव्हरेज व गुणवत्ताबाधित	७५.००
२	अहमदनगर जि.प.	कव्हरेज व गुणवत्ताबाधित	७५.००
३	परभणी जि.प.	कव्हरेज व गुणवत्ताबाधित	१००.००
४	नांदेड जि.प.	कव्हरेज व गुणवत्ताबाधित	८३.५४
५	सिंधुदुर्ग जि.प.	कव्हरेज व गुणवत्ताबाधित	५०.००
	एकूण	रु.३.८३५४ कोटी (रुपये तीन कोटी, त्र्याऐंशी लक्ष व चोपन्न हजार मात्र)	

(अ.द. साळवे)  
अवर सचिव, महाराष्ट्र शासन